

**श्रीदुर्गासहस्रनामस्तोत्रम्**

श्री भैरव उवाच - अधुना शृणुवक्ष्यामि दुर्गासर्वस्वमीश्वरी । रहस्यं सर्वं देवानां दुर्लभं जन्मिनामपि ॥ १ ॥
 श्रीदुर्गातत्त्वमुद्दिष्टारं त्रैलोक्यकारणम् । मन्त्रनामसहस्रं च दुर्गायाः पुण्यदं परम् ॥ २ ॥
 यं पठित्वा शिवे धृत्वा देवीनामसहस्रकम् । इह भोगी परत्रापि जीवन्मुक्तो भवेन्नरः ॥ ३ ॥
 इदं नामसहस्रं ते मन्त्रगर्भं रहस्यकम् । अश्वमेधायुतात्पुण्यं लोके सौभाग्यवर्धनम् ॥ ४ ॥
 श्रेयस्करं विश्ववन्द्यं सर्वदेवनमस्कृतम् । गुह्यं गोप्यतमं देवि पठनात् सिद्धिदायकम् ॥ ५ ॥
 अस्य श्रीदुर्गासहस्रनामस्तोत्रमहामन्त्रस्य श्रीमहेश्वर ऋषिः, अनुष्टुप् छन्दः, श्रीदुर्गा देवता, दुं बीजं, हीं शक्तिः,
 ॐ कीलकं, धर्मार्थकाममोक्षार्थं सहस्रनामपाठे विनियोगः ॥
 ध्यानम्- दूर्वाभिनां त्रिनयनां विलसत्किरीटां शङ्खाब्जखड्गशरखेटकशूलचापान् ।
 सन्तर्जनीं च दधतीं महिषासनस्थां दुर्गां नवारकुलपीठगतां भजेऽहम् ॥
 ॐ हीं दुं जगदम्बा भाभद्रिका भद्रकालिका । प्रचण्डा चण्डिका चण्डी चण्डमुण्डनिषीदनी ॥ ६ ॥
 अनसूया नृदिस्तारा कृत्तिका कुब्जिका लया । प्रलया स्थितिः सम्भूतिर्विभूतिर्भयनाशिनी ॥ ७ ॥
 महामाया महाविद्या मूलविद्या चिदीश्वरी । मदालसा मदोत्तुङ्गामदिरा मदनप्रिया ॥ ८ ॥
 आलिर्व्यालप्रसूः पुण्या पवित्रा परमेश्वरी । आदिदेवी कला कान्ता त्रिपुरा जगदीश्वरी ॥ ९ ॥
 मनोन्मना महालक्ष्मीः सिद्धलक्ष्मीः सरस्वती । सरित्कादम्बरी गोधा गुहाकाली गणेश्वरी ॥ १० ॥
 गणाम्बिका जया तापी तपना तापहारिणी । तपोमयी दुरालम्बा दुष्टग्रहनिवारिणी ॥ ११ ॥
 दुखहा सुखदा साध्वी परमामृतसूः सुरा । सुधा सुधांशुनिलयाप्रलयानलसन्निभा ॥ १२ ॥
 समस्तासम्पदम्भोजनिलया कर्णिकालया । विद्येश्वरी विश्वमयी विराट् छन्दो गतिर्मतिः ॥ १३ ॥
 धृतिदा(धृतिश्च) दाम्भिकी दोला लोपामुद्रा पटीयसी । गरिष्ठाऽरिष्टहाऽदुष्टा कृपा काशी कुलाऽकुला ॥ १४ ॥
 अकुलस्था पदन्यासा न्यासरूपा विरूपिणी । विरूपाक्षी कोटराक्षी कुलकान्ताऽपराजिता ॥ १५ ॥
 अजिता कुलिका लम्पा लम्पटा त्रिपुरेश्वरी । त्रितयी वेदविन्यासा संन्यासासुमतिर्भया ॥ १६ ॥
 अभया स्वर्मुखा देवी महौषधिरलम्बुसा । चपला चन्द्रिका चण्डा चण्डमुण्डनिषीदनी ॥ १७ ॥
 चापलाक्षी मदाविद्या मदिरारुणलोचना । पुरी त्रिपुरसूरास्ना रसा रामा मनोहरा (रमा) ॥ १८ ॥
 सन्ध्या सन्ध्याश्रीलाच शालाश्यामपयोधरा । शशाङ्कमुकुटा श्यामा सुरासुन्दरलोचना ॥ १९ ॥
 विषमाक्षी विशालाक्षी वा(व) शा वागीश्वरी शिला । मन्शिला च कस्तूरी मृगनाभिर्मृगक्षणा ॥ २० ॥
 मृगारिवाहनामा(सा)ध्वी मानदा मत्तभाषिणी । नारसिंही वामदेवी वामा वामश्रुतिप्रिया ॥ २१ ॥
 पुण्यापुण्यगतिः पुण्या पुत्री पुण्यजनप्रिया । चामुण्डा चोग्रचण्डा च महाचण्डाऽतमाऽतमाः ॥ २२ ॥
 तम(प)स्विनीप्रभा ज्योत्स्ना महज्योतिःस्वरूपिणी । सुररूपा सद्गतिः(स्वर्गतिः)साध्वी सदसद्रूपाजिता ॥ २३ ॥
 सृष्टिः स्थितिः क्षेमकरी क्षमा क्षामोन्नतस्तनी । क्षोणी क्षयकरी क्षीणा शर्व(व)स्था शिववल्गुभा ॥ २४ ॥
 दन्तुरा दाडिमप्रीतिर्दया दाम्भिकसूदिनी । राक्षसी डाकिनी योग्यायोगिनी योग(गि)वल्गुभा ॥ २५ ॥
 कबन्धा कन्धरा कृष्णा(विद्या) कृत्तिका कण्ठकान्तका । कलङ्करहिता काली कम्पा काश्मीरवल्गुभा ॥ २६ ॥
 काशी कीर्तिप्रदा काञ्ची काश्मीरी कोकिलस्वना । प्रभावती महारौद्री रुद्रपत्नी रुजापहा ॥ २७ ॥
 रतिः स्तुतिस्तरीस्तुर्या तोतुलाऽतलवासिनी । तपःप्रिया शरच्छ्रेष्ठा पद्मपुत्री यमस्वसा ॥ २८ ॥
 यामी यमान्तका याम्या यमुना स्वर्नदी तडित् । नारायणी विश्वमाता भवानी पापनाशिनी ॥ २९ ॥
 विगता विगतप्रश्ना कृष्णा कृष्टासिधारिणी । वारी वारा वरधरा वरदा वीरसूदिनी ॥ ३० ॥
 वीरसूर्वाभनाकारा दीर्घसूत्रा दयावती । दरी धनप्रदा धात्री धात्रीवल्ली महोदरी ॥ ३१ ॥
 गणेश्वरी गया काञ्ची काञ्चीकिङ्किणिघण्टिका । माया मायावती मत्ता प्रमत्ता प्रवेश्वरी ॥ ३२ ॥
 पौरन्दरी शची शीता शीतातपस्वभावजा । स्वाभाविकगुणागण्यागाम्भीर्यगुणभूषणा ॥ ३३ ॥
 सृतिः सूर्यकलासुप्ता सप्तसप्तस्वरूपिणी । तेजस्विनी सदानन्दा सभासन्तोषवर्धिनी ॥ ३४ ॥
 तर्पणा कर्षणा होता(त्री) सङ्कल्पाशुभमन्त्रिका । दर्भा द्रोणिकला श्रान्ता समिद्धा सुरवेदिका ॥ ३५ ॥
 धूम्राहुतिश्चरमतिश्रामीकररुचिश्रिता । चिन्ताऽनलेश्वरी नेलाकरानीलसरस्वती ॥ ३६ ॥
 अपर्णा सुफला यज्ञा सभया निर्भयाऽभया । भीमस्वनाभर्गशिखा भास्वतीभाकरा विभा ॥ ३७ ॥
 विभावरी नदी नन्दा नन्दावर्तप्रवर्तिनी । पृथ्वीधरा विश्व(ष)धरा विश्वगर्भा प्रवर्तिका ॥ ३८ ॥
 विश्वमाया विश्वमाला विश्वम्भरविलासिनी । उरगेशा पद्मनाभा(गा)पद्मनाभप्रसूः प्रजा ॥ ३९ ॥
 तोरणा तुलसी दीक्षा दक्षा दाक्षायणीद्युतिः । सम्पुटा शयनाशय्याशासनाशमनान्तका ॥ ४० ॥
 श्यामाकवर्णा शार्दूलशम्भाशीतांशुवल्गुभा । स्तुत्या प्रणीता नियतिः कम्पना कम्पहारिणी ॥ ४१ ॥
 चम्पकाभा चराचीनाऽदीना दीनजनप्रिया । वसुन्धरा वासवेशी वसुनाथा वटेश्वरी ॥ ४२ ॥
 समुद्रा सङ्गमा पूर्णाऽन्तराला तरुवासिनी । पार्वती पामरी मान्या माननीया मधुप्रिया ॥ ४३ ॥
 माधवी मधुपानस्था मन्दिरा मन्दुरामुगी । मोमुषा(मुमूषा) रुरुषारेवारेवतीरमणी रमा ॥ ४४ ॥
 ऋद्धिहस्ता सिद्धिहस्ता अन्नपूर्णा महेश्वरी । अन्नरूपा जगज्ज्योतिः समस्तासुरघातिनी ॥ ४५ ॥
 गारुडीगगनालम्बा लम्बमानकचप्रिया । पीताम्बरा पीतपुष्पा पूतना गीतवल्गुभा ॥ ४६ ॥
 बलाका जगदन्ताच जरा जयवरप्रदा । प्रीतिः कठोरवदना करालरदना रसा ॥ ४७ ॥
 जिह्वाहस्ताच बगला प्रणया विनयप्रदा । किरी करालवपुषी शेषुषी मक्षिका मषी ॥ ४८ ॥
 उत्तीर्णार्णिका तीक्ष्णा श्लक्ष्णा कामेश्वरी शिवा । शिवपत्नी सरोजाक्षी पद्महस्ता सरस्वती ॥ ४९ ॥
 कमलाक्षी कमलजा करवालविहारिणी । कविपूजा कविगतिः कविरूपा कविप्रिया ॥ ५० ॥
 कदली कदलीरूपा कदलीवनवासिनी । कलप्रीता कलहदा कलहा कलहातुरा ॥ ५१ ॥
 कस्तूरीमृगसंस्थाच कस्तूरीमृगरूपिणी । कठोरा करमालाच कठोरकुचधारिणी ॥ ५२ ॥
 यज्ञमाता यज्ञभोक्त्री यज्ञेशी यज्ञसम्भवा । यज्ञसिद्धिः क्रियासिद्धिर्ज्ञाङ्गी यज्ञरक्षिका ॥ ५३ ॥
 वैष्णवी विष्णुरूपा च विष्णुमातृस्वरूपिणी । विष्णुमाया विशालाक्षी विशालनयनोज्ज्वला ॥ ५४ ॥
 शिवमाता शिवाख्याच शिवदा शिवरूपिणी । गायत्री चैव सावित्री ब्रह्माणी ब्रह्मरूपिणी ॥ ५५ ॥
 दुर्गस्था दुर्गरूपाच दुर्गा दुर्गतिनाशिनी । माहेश्वरीच सर्वाधा शर्वाणी सर्वमङ्गला ॥ ५६ ॥
 सूर्यकोटिसहस्राभा चन्द्रकोटिनिभानना । समुद्रकोटिगम्भीरा वायुकोटिमहाबला ॥ ५७ ॥
 सोमसूर्याग्निमध्यस्था मणिमण्डलवासिनी । द्वादशारसरोजस्थासूर्यमण्डलवासिनी ॥ ५८ ॥
 अकलङ्कशशाङ्कभा षोडशारनिवासिनी । हृत्पद्मनिलयाऽभीमा महाभैरवनादिनी ॥ ५९ ॥
 वर्णाढ्या वर्णरहिता पञ्चाशद्वर्णभेदिनी । भवानी भूतिदा भूतिभूतिदात्री च भैरवी ॥ ६० ॥
 भैरवाचारनिरता भूतभैरवसेविता । कामेश्वरी कामरूपा कामतापविमोचिनी ॥ ६१ ॥
 गणेशजननी देवीगणेशवरदायिनी । गतिदा गतिहा गीता गौतमी गुरुसेविता ॥ ६२ ॥
 दीनदुःखहरा दीनतापनिर्मूलकारिणी । दयाशीला दयासारा दयासागरसंस्थिता ॥ ६३ ॥
 नृत्यप्रिया नृत्यरता नर्तकी नर्तकप्रिया । नारायणी नरेन्द्रस्था नरमुण्डास्थिमालिनी ॥ ६४ ॥
 भैरवी भैरवाराध्या भीमा भीमवरप्रदा । भुवना भुवनाराध्या भवानी भूतिवर्धिनी ॥ ६५ ॥
 महिषासुरहन्त्री च रक्तबीजविनाशिनी । धनुर्बाणधरा नित्या धूम्रलोचननाशिनी ॥ ६६ ॥
 कुलीना कुलमार्गस्था कुलमार्गप्रकाशिनी । पञ्चाशद्वर्णबीजाढ्या पञ्चाशन्मुण्डमालिका ॥ ६७ ॥
 षडङ्गयुवतीपूज्या षडङ्गरूपवर्जिता । कालमाता कालरात्रिः काली कमलवासिनी ॥ ६८ ॥
 कमला कान्तिरूपाच कामराजेश्वरी क्रिया । माया मतिर्महामाया भयदा भयहारिका ॥ ६९ ॥
 नारी नारायणी गण्या नारायणगृहप्रिया । मदिरापानसन्तुष्टा मदिरामोदधारिणी ॥ ७० ॥
 तथ्या पथ्या कृती रथ्या रथस्था विततस्वरा । महती रागिणी भार्गी शुचिहासा हरीश्वरी ॥ ७१ ॥
 हरिद्रवांशुलसिता लक्ष्मीनायकसुन्दरी । अम्बालिकाऽम्बा देवेशी अघनाऽग्निशिखा श्रुतिः ॥ ७२ ॥
 अलसाऽल्पगतिश्चान्त्याऽनन्ताऽनन्तगुणाऽश्रया । आद्या चादित्यसङ्काशा आदित्यकुलसुन्दरी ॥ ७३ ॥
 आत्मरूपाऽऽशिशमनीआदिमायाऽऽदिदेवता । इन्द्रप्रसूरिनद्योतिरिनाग्निशिलोचना ॥ ७४ ॥
 इन्द्रावरजसंस्तुत्या इलाचेक्षुरसप्रिया । ईश्वरी ईशवनिता ईशा केशववल्गुभा ॥ ७५ ॥
 उमा उर्वी उरुभुजा उत्तुङ्गा चोक्षवाहना । उत्तङ्गा चोत्तमा ध्येया उल्लासाचोरुगर्विणी ॥ ७६ ॥
 उष्माऊणा च गुर्वङ्गी ऊर्ध्वाक्षी ऊर्ध्वमस्तका । ऋद्धिर्ऋचा ऋवर्णेशी ऋणहर्त्री ऋचान्तकी ॥ ७७ ॥
 ऋद्धिजा चारुवस्त्राच ऋणियासा महालया । लूकारा लूक्कुरा लीना लूकारा वरधारिणी ॥ ७८ ॥
 एणाङ्कमुकुटा चेहा चारुचन्द्रकला कला । ऐकारगतिरैश्वर्यदायिनी चैश्वरीगतिः ॥ ७९ ॥
 ओङ्कारा बीजरूपा च औत्तिका वेत्रधारिणी । अम्बिका लम्पिका पम्पा अः स्वरोद्धाररूपिणी ॥ ८० ॥
 कालीच भद्रकाली च कालिका कालवल्गुभा । कदम्बनिलया कन्था(न्या) काञ्चीमण्डनमण्डिता ॥ ८१ ॥
 कलङ्करहिता कूर्मा काञ्चनाभा करीरगा । कनकाचलवासाच कारुण्याकुलमानसा ॥ ८२ ॥
 कुलस्था कौलिनी कुल्या कुरुकुल्ला कपालिनी । कपालकुलनिर्विण्णा क्लीङ्कारा कञ्जलोचना ॥ ८३ ॥
 खञ्जनाक्षी खड्गधरा खेटकायुधभूषणा । खर्पाढ्या च खलहा खेतिनी खेचरी खगा ॥ ८४ ॥
 खगायुधा खगगतिः खकाराक्षरभूषणा । गणाध्यक्षागजगतिर्गणेशजननीगदा ॥ ८५ ॥
 गोधा गदाधरा प्राज्यागनेशी महीमला । घुर्घरा घटभूर्धका घुसृणाभा गणेश्वरी ॥ ८६ ॥
 घनसारप्रिया साम्या घवर्णकृतभूषणा । डान्ताडवर्णमुकुटा कवर्णकृतभूषणा ॥ ८७ ॥
 चान्दी चान्द्रिस्तुता चार्वी चन्द्रिका चण्डनिःस्वना । चञ्चरीकस्वना देवी चञ्चामीकराङ्गदा ॥ ८८ ॥
 छत्रिका छुरिका छञ्जा छत्रचामरभूषणा । जङ्घरीजलजिह्वाचजुम्भिकाजलयोगिनी ॥ ८९ ॥
 जटाजूटधराजातिर्जातीपुष्पसमानना । जलेश्वरीजगद्ध्येया जानकी जननी जटा ॥ ९० ॥
 झञ्जा झरी झरत्कारी झणत्काञ्चीरकिङ्कणी । झिण्डिका झम्पकृद् झम्पा झम्पत्रासनिवारिणी ॥ ९१ ॥
 जाणुरूपाजङ्गहस्ता जवर्णाक्षरसम्पता । टङ्कायुधा महातथ्या टङ्कारकरुणा टसी ॥ ९२ ॥
 ठकुरा ठत्करा ठानी डिण्डीरवसना ढला । ढण्डानिलमयी ढण्डा ढणत्कारकरा ढसा ॥ ९३ ॥
 णान्ताणीलायुधाणम्राणवर्णाक्षरभूषणा । तरुणी तुन्दिला तोन्दा तामसी तामसप्रिया ॥ ९४ ॥
 ताम्रानना ताम्रकराताम्राम्बरधरा तुला । तापत्रयहरा तापी तैलासक्ता तिलोत्तमा ॥ ९५ ॥
 स्थाणुपत्नीस्थली स्थूला स्थितिः स्थैर्यधरा स्थूला । दन्तिनी दन्तुरा दार्वी देवीक देवनायिका ॥ ९६ ॥
 दमिनी शमिनी दण्डया दण्डहस्ता दुरानतिः । दुर्वा दुर्गातिर्दाक्षी द्राक्षा द्राविडवासिनी ॥ ९७ ॥
 दूरस्था दुन्दुभिध्वाना दरदा दरनाशिनी । दुःखघ्नी द्रुतगाऽदुष्टा दया दाम्भिक्यनाशिनी ॥ ९८ ॥
 धर्म्या धर्मप्रसूधन्या धनदा धातुवल्गुभा । धनुर्धरा धनुर्वल्ली धानुष्करदायिनी ॥ ९९ ॥
 धूमाली धूम्रवदनाधूमश्रीधूम्रलोचना । नलिनी नर्तकी नान्ता नङ्गा नलिनलोचना ॥ १०० ॥
 निर्मला निगमाचारा निम्नगानगजा निम्भिः । नीलश्रीवा निरीहाच नीपोपवनवासिनी ॥ १०१ ॥
 निरञ्जना निजाजन्त्या निद्रालुर्निरवासिनी । नटिनी नाट्यनिरता नवनीतप्रियाऽनिला ॥ १०२ ॥
 नारायणी निराकारा निर्लेपा नित्यवल्गुभा । पद्मावती पद्मकरा पुत्रदा पुत्रवत्सला ॥ १०३ ॥
 परोत्तरा पुरी पाठा पीनश्रोत्रापुलोमजा । पुष्पिणी पुस्तककरा पटुः पाठीनवाहना ॥ १०४ ॥
 पापघ्नी शम्पिनी (पुष्पिणी) पाली पल्ली परमसुन्दरी । पिशाचीच पिशाचघ्नी पानपात्रधरापुटा ॥ १०५ ॥
 पूर्णिमा पञ्चमी पौत्री पुरुरवरप्रदा । पञ्चयज्ञा पञ्चशरी पञ्चाशतिमनुप्रिया ॥ १०६ ॥
 पाञ्चाली पञ्चमुद्राच पूजा पूर्णमनोरथा । फलिनी फलदात्रीच फल्गुहस्ता फणिप्रिया ॥ १०७ ॥
 फिरङ्गहा स्फीतमतिः स्फीतिः स्फीतिमती स्फुरा । बलमाया बलस्तुत्या बिल्वसेना बलाऽबला ॥ १०८ ॥
 बगलेश्वरपूज्या च बलिनी बलवर्धिनी । बुद्धमाता बौद्धमतिर्बद्धा बन्धनमोचिनी ॥ १०९ ॥
 भगिनी भगमालाच भगलिङ्गामृतद्रवा । भीमेश्वरीच भेरुण्डा भगेशी भगसर्पिणी ॥ ११० ॥
 भगलिङ्गस्थिताभग्या भाग्यदाभगमालिनी । मत्ता मनोहरा मीना मैनाकजननी मुरी ॥ १११ ॥
 मुरली मानवी होत्री महस्विजनमोदिता । मत्तमातङ्गगामाद्री मरालगतिरञ्जला ॥ ११२ ॥
 यक्षेश्वरेश्वरी यज्ञा यजुर्वेदप्रियाश्रिता । यशोवती यतिस्था च यतात्मा यतिवल्गुभा ॥ ११३ ॥
 यवनी यौवनस्थाच यवा यक्षजनाश्रया । यज्ञसूत्रप्रदा ज्येष्ठा यज्ञभूर्यूपमलिनी ॥ ११४ ॥
 रञ्जिताराजपत्नी च राजसूयफलप्रदा । रजोवती रजश्चित्राराज्यदा राज्यवर्धिनी ॥ ११५ ॥
 राज्ञी रात्रिञ्चरेशानी रोगघ्नी त्रिपुरेश्वरी । लुलिता लतिका लाप्या लोपाललनलालसा ॥ ११६ ॥
 लाटीरद्वमवासाच लाटीरद्वमवर्तिनी । लङ्काललज्जटाजूटा लङ्घिता लोकसुन्दरी ॥ ११७ ॥
 लोकेश्वरदालेया लयकर्त्री महालया । वेदिर्विलग्न्यावारी च वीणा वेणुर्वनेश्वरी ॥ ११८ ॥
 वन्दमाना ववर्णाढ्या वाराही वीरमातृका । शङ्खिनी शङ्खवलयया शङ्खायुधधाराशमा ॥ ११९ ॥
 शशिमण्डलमध्यस्था शीतलाम्बुनिवासिनी । श्मशानस्था महाघोरा श्मशाननिलयेश्वरी ॥ १२० ॥
 सिन्धुः सूत्रधरा सत्रा समस्तकुलचारिणी । सप्तमी सात्त्विकी सत्त्वा सत्रस्थाऽसुरसूदिनी ॥ १२१ ॥
 सुरेश्वरीसम्पदाढ्या समस्ताचलचारिणी । समदा सम्मितिः सम्मा सवना सवनेश्वरी ॥ १२२ ॥
 हंसी हरप्रिया हास्या हरिनेत्रा हराम्बिका । हेष्वा हटेश्वरी हेरा हलिनी हलदायिनी ॥ १२३ ॥
 हेहा हाहारवा हाला हालाहलहताशया । क्षमा क्षेमप्रदा क्षामा क्षौमाम्बरधरा क्षया ॥ १२४ ॥
 क्षितिः क्षीरप्रिया लक्ष्मीः क्षितिभूतनया क्षुधा । क्षत्रियी ब्राह्मणी क्षेत्रा क्षपा क्षः बीजमण्डिता ॥ १२५ ॥
 ऋङ्क्षः बीजस्वरूपाच क्षकाराक्षरमातृका । दुर्गन्धनाशिनी दूर्वा दुर्गमा दुर्गावासिनी ॥ १२६ ॥
 दुर्गा दुर्गातिर्शमनी ॐ हीं दुम्बीजमण्डिता । इति नामसहस्रं तु मन्त्रगर्भं महाफलम् ॥ १२७ ॥
 दुर्गाया दुर्गातिहरं सर्वदेवनमस्कृतम् । सर्वमन्त्रमयं दिव्यं देवदानवपूजितम् ॥ १२८ ॥
 श्रेयस्करं महापुण्यं महापातकनाशनम् । यः पठेत् पाठयेद्वापि शृणोति श्रावयेदपि ॥ १२९ ॥
 समहापातकैर्मुक्ते देवदानवसेवितः । इह लोके श्रियं भुक्त्वा परत्र त्रिदिवं व्रजेत् ॥ १३० ॥
 दुर्गानामसहस्रं तु मूलमन्त्रैकसाधनम् । अर्धरात्रे पठेद्वीरो मधुरस्मयसेवितः ॥ १३१ ॥
 त्रिवारं वर्मपूर्वं तु भवेद्वागीशसन्निभः । यः पठेद् देवि मध्याह्ने स्त्रीयुतो मुक्तकुन्तलः ॥ १३२ ॥
 तस्य वैरिकुलं त्रस्येद् दर्शनाद् दैत्यसूदिनि । दहनादिव देवेशि पतङ्गकुलमद्रिजे ॥ १३३ ॥
 यः पठेद्वैतसीमूले सायं पूजितभैरवः । तस्यास्यकुहराद् वाणी निःसरेद्रघपद्यभाक् ॥ १३४ ॥
 यः पठेत् सततं देवि शयने स्त्रीरताकुलः । स भवेद्वैरिविध्वंसी धनेन धनदोषमः ॥ १३५ ॥
 वाग्भिर्वागीशसदृशः कवित्वेन सितोपमः । तेजसा सूर्यसङ्काशोयशसा शशिसन्निभः ॥ १३६ ॥
 बलेन वायुतुल्योऽपिलक्ष्म्या गीर्वाणनायकः । देवि किं बहुनोक्तेन स भवेद्वैरवोपमः ॥ १३७ ॥
 स्तम्भनाकर्षणोच्चाट-वशीकरणकक्षमः । रवौ भूर्जे लिखेद् देवि निशीथे वाष्टगन्धकैः ॥ १३८ ॥
 सस्तन्यरेतोरार्जसकैः साधको मन्त्रसाधकः । लिखित्वा वेष्टयेन्नामसहस्रमणिमीश्वरि ॥ १३९ ॥
 श्वेतसूत्रेण संवेष्टय लाक्षया परिवेष्टयेत् । सुवर्णरजताद्यैश्च वेष्टयेत् पीतसूत्रकैः ॥ १४० ॥
 सम्पूज्य गुटिकां देवि शुभेऽह्निसाधकोत्तमः । धारयेन्मूर्ध्नि वा बाहौ गुटिकां कामदायिनीम् ॥ १४१ ॥
 रणे रिपून् विजित्याशु कल्याणीगृहमाविशेत् । वन्ध्या वामभुजे धृत्वा कृत्वा साधकपूजनम् ॥ १४२ ॥
 पुत्रान् लभेन्महादेवि साक्षाद्भ्रवणोपमान् । गुटिकैषा महादिव्या गोप्या कामफलप्रदा ॥ १४३ ॥
 साधकैः सततं पूज्या साक्षाद्गार्हस्वरूपिणी । योऽर्चयेत् साधको दुर्गा गुटिकां धारयेत् प्रिये ॥ १४४ ॥
 पठेद्धर्मं शिवे मन्त्रनामसाहस्रिकीं पराम् । अङ्गस्तोत्रं फलं तस्य देवि वक्ष्येऽधुना शृणु ॥ १४५ ॥
 वने राजकुले वापि दुर्भिक्षेशत्रुसङ्कटे । अरण्ये प्रान्तरे दुर्गे श्मशाने सिन्धुसङ्कटे ॥ १४६ ॥
 वात्ये यक्षपिशाचादिभूतप्रेतभये तथा । वीरो विगतभीर्देवि सर्वत्र विजयी भवेत् ॥ १४७ ॥
 स्तम्भयेद्वातसूर्याम्बुचन्द्रादीन् साधकोत्तमः । मोहयेत् त्रिजगत् सद्यः कान्ताश्चाकर्षयेद् ध्रुवम् ॥ १४८ ॥
 मारयेदखिलाञ्छत्रु नुच्चाटयति वैरिणः । वशयेद् देवताः सद्यः किं पुनर्मानवांश्छिवे ॥ १४९ ॥
 शमयेदखिलान् रोगान् महोत्पातानुपद्रवान् । किं किं न लभते वीरो दुर्गाञ्चाङ्गपूजनात् ॥ १५० ॥
 इदं रहस्यं दुर्गाया अष्टाक्षर्या महेश्वरि । सर्वस्वंसारतत्त्वञ्च मूलविद्यामयं परम् ॥ १५१ ॥
 महाचीनक्रमस्थानां साधकानां यशस्करम् । पठेत् सम्पूजयेद्देव्या मन्त्रनामसहस्रकम् ॥ १५२ ॥
 इदं सारं हि तन्त्राणां तत्त्वानां तत्त्वमुत्तमम् । दुर्गानामसहस्रं तु तव भक्त्या प्रकाशितम् ॥ १५३ ॥
 अभक्ताय न दातव्यं गोपतव्यं पशुसङ्कटे । अभक्तेभ्योऽपि पुत्रेभ्यो दत्त्वा नरकमाप्नुयात् ॥ १५४ ॥
 दीक्षिताय कुलीनाय गुरुभक्तिरताय च । शान्ताय भक्तियुक्ताय देयं नामसहस्रकम् ॥ १५५ ॥
 विन दानं न गृह्णीयात्त दद्याद् दक्षिणां विना । दत्त्वा गृहीत्वाप्युभयोः सिद्धिहानिर्भवेद् ध्रुवम् ॥ १५६ ॥
 इदं नामसहस्रं ते गुप्तं गोप्यतमं शिवे । तत्त्वं भक्त्या मयाख्यातं गोपनीयं स्वयोनिवत् ॥ १५७ ॥
 इति श्रीरुद्रयामलान्तर्गतं श्रीदुर्गासहस्रनामस्तोत्रं सम्पूर्णम् ।